

## గాయం

ఈ గాయం ప్రవిస్తూనే ఉంటుంది, డాక్టర్ !  
నీ మౌనం చేసిన గాయం,  
నా ప్రాణప్రదమైన వ్యక్తిని  
నా నుంచి దూరం చేసినప్పటి గాయం,  
అనంతకాలం అవిశ్రాంతంగా  
ప్రవిస్తూనే ఉంటుంది.

కాలం బాణం దెబ్బకి  
ప్రాణం విలవిల్లాడినప్పుడు,  
అచేతనంగా నిలబడిచూసిన  
నీ కళ్ళలోని కారీన్యం  
నన్నెంత దెబ్బతీసిందనుకున్నావు !  
ఎన్ని మరుపుకుట్లు వేసినా  
మళ్ళీ అది నోరు విప్పుతూనే ఉంటుంది.

చెమర్చని కళ్ళకి,  
చలించని మనసుకి మందులేదు.  
మానవత్వాన్ని మార్చివేసే  
నువ్వమర్చుకున్న అలసత్వానికి  
విరుగుడులేదు.  
డాక్టర్ , నీ వ్యాధి ఎప్పుడూ నయం కాదు.  
నవనాగరికతారణ్యంలో  
నువ్వు పొందుతున్న శిశీకరణానికి  
తిరుగులేదు.

నువ్వు రోజూ ఎవరో ఒకరిని గాయం చేస్తూనే ఉంటావు.  
నీలో నిన్ను ప్రశ్నించే సమస్తాన్ని మాయం చేస్తూనే ఉంటావు.  
ప్రపంచం నిన్ను గౌరవిస్తూనే ఉంటుంది.  
ఈ గాయం మాత్రం ప్రవిస్తూనే ఉంటుంది.